

Helsien

Kliem: Fr Pierre Bonnici & Fr Karm Debattista mssp

Muzika: Fr Karm Debattista mssp

Minn prinċep tas-sema ċċekken u sar
Ghalik u għalija bħall-agħar fost il-fqar
Għax rana mitlufa fid-dnub u fl-imrar
Sar bniedem, sar bħalna, tarbija ġo għar

Il-fidwa ġa ġiet f' dal-lejl tal-Milied
It-tifel li twieled ġabilna l-helsien.

Għalkemm minn dil-grajja għaddeu bosta snin
Izd' ahna ferhana ningabru flimkien
Tarbija turina li Alla hanin
Mill-mewt lili u lilek kisbilna l-helsien

Il-Fidwa ġa ġiet f' dal-lejl tal-Milied
It-tifel li twieled ġabilna l-helsien.

Izda nara madwari min fl-agħar dlamijiet
Miflug u mtaqqal taht piż il-htijiet
Tgħid sema' bil-bxara tal-lejl tal-Milied?
Li Alla helisna - li l-fidwa ġa ġiet?

Il-Fidwa ġa ġiet f' dal-lejl tal-Milied
It-tifel li twieled ġabilna l-helsien

Milied Kuljum

Kliem: Fr Karm Debattista mssp

Muzika: Fr Karm Debattista mssp

Qed nisma' d-daqq tal-qniepen ihabbru l-Milied
Iwasslu l-ferh f'lejl xitwi, it-tokki jiksru s-skiet

Qed nisma' kant ferrieħi - ilhna zġhar tat-tfal
Inisslu l-ferh fit-toroq imzejna u kollha dwal

Għaliex hu tant diffiċli li jkun hekk kuljum?
Għax għada l-gwerra tkompli wara l-waqfa tal-lum?
Għax jekk kull jum li jgħaddi ikun bħal tal-Milied
Id-dinja tkun ferm isbah, bla biża', mingħajr għied

Qed nisma' tfajjel ċkejken jibki fl-għar bil-lej'
Il-wasla tiegħu thabbar il-fidwa tal-Mulej

Qed nisma' kor ta' anġli jhabbru fis-smewwiet
Glorja lil Alla jghannu, is-sliem lill-artijiet

Il-paċi li int weghedtna meta ser tigi fl-art?
Għaliex il-qalb tant iebsa, ma trid li iċċedi qatt!

Milied kuljum... jum wara jum

L-Innoċenti

Kliem: Fr Pierre Bonnici mssp

Muzika: Fr Karm Debattista mssp

Tkellem int għalija,
Ċkejna Tarbija,
Tkellem int għalija llum
Forsi jasal dak il-jum
U mir-raqda d-dinja tqum
Tisma' it-tnehida ta' Rakel tibki 'l uliedha
Ta' Rakel tibki 'l uliedha

Tkellem int għalija
Ċkejna Tarbija
Jien xejn iktar ma nista'
Numru iehor fil-lista
Għex ftit xhur u miet bil-guħ
Haffru hofra u difnuh
Anġli, daqq u innijiet
Bħali jmutu bil-mijiet

Tkellem int għalija
Ċkejna Tarbija
Fit-triq waħdi minsija
Uzata u mormija
It-turisti jixxalaw
Bi ftit liri ġismi xtraw
Bozoz, stilel, Christmas trees,
Bint il-fqir tinbiegħ bl-irħis

Tkellem int għalija

Ċkejna Tarbija
Jien il-lejla hawn armat
Hdax-il sena ġa suldat
Qalb il-balal u l-kanuni
Noqtol jien jew joqtluni
Xorb u helu u tiżjin
Flok rigali, l-azzarin

Osanna lil Bin David
Imbierek dak li ġej
Minn kull Erodi d-dinja
Ġej jehles il-Feddej
Ismagħha t-talba tagħna
L-ghajta tagħna, O Mulej
Il-ħajja, il-mewt tagħna
Thallix li tkun għalxej'

L-ewwel Milied

Kliem: Fr Pierre Bonnici mssp

Muzika: Fr Karm Debattista mssp

Fil-kesħa tax-xitwa fid-dalma tal-lejla
Stennejna herqana s-sebh ta' jum ġdid
Dawl f'daqqa idda isbah mill-kwiekeb
Kant fl-gholi habbar l-ewwel Milied

Mal-ghana tal-angli smajna tarbija
Tfajjel qed jibki sibna ġo għar
Rajna ta' Alla l-ħniena, l-imħabba
Ġie biex jifdina fqir fost il-fqar

Qalulna nitilqu kollox warajna
Immorru fejn tweled prinċep feddej
Mhux fil-palazzi tas-slaten setagħna
Izda fil-moħbi, fil-hemda tal-lejl

Kulhadd kien jistenna l-Mulej mis-shab jinzel
Bis-sebh u l-glorja qawwi gwerrier
Rajna kemm akbar hi s-setgħa ta' Alla
Ġie biex jifdina, ċkejken u fqir

Jum Kbir għal Betlehem

Kliem: Pierre Bonnici mssp

Muzika: Karm Debattista mssp

Jum kbir għal Betlehem
Jum kbir għal Betlehem
Jum kbir għal Betlehem
Għax tweled ċkejken bambin

Din l-akbar storja li qatt grat li nhabbru fil-Milied
Kif tnejn li waslu f' Betlehem fil-kesħa u fis-sried
Il-mara għajjiena, r-ragel fqir, ihabbtu l-bibien
Il-ħajja ġdida ġa fil-qrib 'ma post ma hemm imkien

Fittxew u thabtu t-tnejn għal post fil-belt mimlija nies
Post wiehed baqa' f' Betlehem, għad baqa' wiehed biss
Maxtura ċkejna, għoġol, hmar man-nagħaġ u l-mogħoż ġo għar
Hemm ġewwa stalla strieħu f'it ma sabu mkien aħjar

Hekk tard bil-lejl fil-bard u l-ksieħ qalb tiben u f'it xgħir
Go post imwarrab minn kulhadd tweldilhom iben zġħir
L-angli kantaw "Glorja u sliem lill-iben naduraw
Il-paċi reġgħet ġiet fuq l-art, Osanna inkantaw."

Isbah minn Dawn

Kliem: Fr Pierre Bonnici mssp

Muzika: Fr Karm Debattista mssp

Kemm kienu sbieħ il-kwiekeb dik il-lejla
Xita ta' ġawar jimla' s-smewwiet
Riedu bid-dija juru 'l kulhadd
Fejn tweled ir-re tar-rejiet

Kemm kienu sbieħ l-ilħna tal-angli
Kisru bil-ghana l-hemda tal-lejl
Glorja fis-sema paċi fuq l-art
Ihabbru t-twelid tal-Mulej

Izd' isbah minn dawn l-imħabba
li xteghlet fl-ghajnejn u fil-qlub
Ta' dawk li raw tfajjel ġo għar

li ġie biex jehlisna mid-dnub

Kemm huma sbieħ id-dwal li ta' kull sena
Jiddu u jżejnu t-toroq fl-ibliet
Juru lil hlejjaq bid-dija u l-ilwien
Il-ferħ ta' kulhadd fil-Milied

Kemm huma sbieħ l-ilhna ferrieħa
Jimlew bil-ghana lejla ta' bard
Jerġghu bħall-anġli iħabbru bil-ferħ
Paċi 'l-bnedmin hawn fuq l-art

Iżd' isbaħ minn dawn l-imħabba
li tixgħel fl-ghajnejn u fil-qlub
Min jilqa' llum tfajjel ġo għar
li ġie biex jehlisna mid-dnub

Wisq isbaħ minn dawn

Tul il-lejl

Kliem: Fr Pierre Bonnici mssp

Muzika: Fr Karm Debattista mssp

Tul il-lejl ir-ragħajja ġrew
Omm u tfajjel f' għar fittxew
Hekk ġie mħabbar f'nofs ta' lejl
Illi twieled tfajjel zġhir

Dija kbira kullimkien
Bħalha qatt ma raw imkien
Ilhna semghu mis-smewwiet
Kissru b'kant sabih il-kwiet

Għal dak li ġie hawn fl-art
Li habbna u bniedem sar
L-Iben divin li mwiegħed kien
Mill-ewwel żminijiet

Waslu fl-aħħar ġo għar fqir
Tawh rigali u tifhir
Ragħajja msejkna, mhux mgħallmin
Tgħid intebbħu dan min kien?

Dan dak li ġie hawn fl-art
Li habbna u bniedem sar
L-Iben divin li mwiegħed kien
Mill-ewwel żminijiet

Glorja 'l Alla fis-smewwiet
Is-sliem tiegħu fl-artijiet
Habbu anġli fl-art mill-ġdid
Li daċ-ċekjen hu s-Sid

Lil dak li ġie hawn fl-art
Li habbna u bniedem sar
L-Iben divin li mwiegħed kien
Mill-ewwel żminijiet

Armonija

Kliem: Fr Pierre Bonnici mssp

Muzika: Fr Karm Debattista & Fr P. Bonnici mssp

Arah fil-bard qalil tal-lejl jistenna
Ifittex post 'il bogħod mid-dlam u l-ksieħ
Kulfejn iħabbat m'hemmx hlief djar mimlija
Il-qalb tal-bniedem qisha nsiet kif thenn

Arah għaddej mit-triq bid-dwal imzejna
Presepji u pasturi hemm f'kull dar
Minn ġewwa ħiereġ kant u daqq ferrieħi
'Ma dawl u daqq għalih ma jfisser xejn

Ma jridx jisma' l-kant sabih ta' l-anġli
Ma jridx l-istilla ssebbah b'dawlha l-lejl
Irid iġix qalb nies iġixu f'armonija
Irid isib li qalbek taf thobb
Irid isib li qalbek taf thobb

Il-ksieħ li llum iħoss mhux ksieħ ix-xitwa
Id-dlam li hemm madwaru mhux tal-lejl
Il-ksieħ li ġej minn qlub kiesħa rhama
Id-dlam, nuqqas ta' dawl minħabba d-dnub

Tibzax, ħallih jistkenn mill-bard f'qiegh qalbek

Kebbislu halli jishon f'qalbek nar
Ha jiddi sakemm jisboq dawl il-kwiekeb
Mal-bnedmin hutek għanni paçi fl-art

Mal-Kant ta' l-Angli

Kliem: Fr Karm Debattista mssp

Muzika: Fr Karm Debattista mssp

Twieled ġewwa stalla fil-kesha ta' bil-lejl
Bejn il-baqra u l-hmara hemm l-Iben tal-Mulej
Fuq l-istalla ċkejna hemm stilla b'dawl fiddien
U ġewwa hemm Marija, b'Ġuzeppi tant hoşbien

Kanta li dat-tfajjel, Ġesù ċkejken bambin
Mogħti illum għalina, hu sinjal li Alla hanin
Rigal mis-sema niezlel għalina l-bnedmin
Hallih lil qalbek jisraq, ċkejken Ġesù bambin

Ma' ġenbhom hemm ir-ragħajja, hallewhom il-merħliet
Meta dehrulhom angli li kisru b'kant is-skiet
Dlonk ġrew fejn sabu t-tifel, niżlu biex jadurawh
Li kellhom ħaduh magħhom, b'rigali lilu tawh

Kanta ma' l-angli... kanta

Għaż-żghar Biss

Kliem: Fr Pierre Bonnici

Muzika: Fr Karm Debattista

F'din il-lejla l-qalb tithenna
Noti safja jiksru s-skiet
Isma' l-innu ġej mill-ġenna
Glorja fl-gholi tas-smewwiet
Art u sema t-tnejn flimkien
Paçi jħabbru lill-bnedmin

Ha ningabru kif imiss
Din il-lejla lkoll flimkien
Lesta l-festa għaż-żghar biss
l-ikbar, l-ewwel iċ-ċkejknin

Erga' hoş go ruhek tfur
Dik is-safa li hallejt
Erhi 'l qalbek terġa' ddur
Għat-tfulija li nsejt

Ġewwa t-toroq dawl fiddien
Bħal tal-kwiekeb f'dak il-lejl
Qlubna mkebbsa, imheġġin
Jiddu b'ferħ, ġej il-Mulej

Thares lejħ Marija

Kliem: Fr Karm Debattista mssp

Muzika: Fr Karm Debattista mssp

Thares lejħ Marija, ċkejken hekk tarbija
'L Alla ma tarax, tifhem ma tistax
Tista' biss tiftakar dak li l-angli ħabbar
Iben Alla hu u ssemmiħ Ġesù

Kif nista' nkun Omm Alla Jien?
F'moħħha jidwu dawn il-kliem
Kif jista' qatt Alla setghan
Isir tarbija, tfajjel dahqan?

Kif nista' nkun Omm Alla jien?
F'moħħha spiss jidwu dawn il-kliem
Kif nista' nrabbi lill-Mulej
Iben Alla u Feddej?

Issa hemm f'idejħa, tressqu lejn ħaddejħa
Rieqed kemm hu kwiet, taħseb hemm fis-skiet
Magħluqin għajnejħ, tant ċkejknin idejħ
Bihom x'għad isir minn dat-tfajjel fqir

Taħseb fuq kliem Xmun, hellies ser ikun
Sebh għal Israel, dawl għall-ġnus jinxtegħel
Tigriř u qawmien, sinjal għal kull żmien
Jikxef ħafna qlub... lilħa sejf minfud

Xewqat Sbieh

Kliem: Fr Karm Debattista mssp

Muzika: Fr Karm Debattista mssp

Dan hu żmien ta' ferħ li f'qalbna hemm
Għax twieled il-ħallieq
Dan hu żmien ta' paċi u hena
Li jgħibilna l-Milied
Ejjew nġhadu dan l-awgurju
Ejjew naqsmu l-ferħ flimkien
Ferħ li ġej għax Alla twieled
Biex għabilna l-Helsien

Waqt li naqbdu lkoll id f'id
nixtiqulkom barka u ġid
Magħkom dejjem għal kull żmien
B'mod speċjali f'dawn il-jiem
Xewqat sbieħ għal dal-Milied
Mimli paċi mis-smewwiet
Tfawwar qalbkom b'kull ma trid
Hena u barka, sliem u ġid

Jiem tant sbieħ fejn nirbhu l-firda
Mill-mibegħda meħlusin
Jiem tant sbieħ fejn l-għaqda ssaltan
Hawn madwar ċkejken bambin
Ninsew dak illi jifridna
Dejjem nersqu lejn xulxin
Id f'id nimxu t-triq kollha
F'imħabbatna magħqudin

Jekk tisma' għaddej, kant ta' l-anġli ġej
Kun af li l-Mulej bagħtilna l-feddej
Jalla dan is-sliem li jfawwar f'dal-jiem
F'qalbkom għal kull żmien, għal dejjem bla tmiem